

බලයලත් වෙළෙඳුන් වෙත විධානයන්

හිතවත් මහත්මයාණෙනි/මහත්මියනි,

**ප්‍රතිමුඛ ආයෝජන ගිණුම (OIA)**

1. ගරු මුදල් අමාත්‍යතුමා විසින් අංක 1686/50 දරන 2011.01.01 දිනැති ගැසට් පත්‍රයේ පළකරන ලද නියෝගයට අනුව පහත 1.1 අනු ඡේදය යටතේ දැක්වෙන නති පුද්ගල සහ ආයතනික ආයෝජක වර්ගීකරණයන් හට (මෙතැන් සිට “නේවාසික ආයෝජකයින්” යනුවෙන් සඳහන් කරනු ලබන) ශ්‍රී ලංකාවෙන් පිටත සංස්ථාපිත සමාගම්හි කොටස්වල සහ විදේශීය රාජ්‍යයන් සහ රාජ්‍ය සංවිධාන විසින් නිකුත් කරනු ලබන ස්වෛරීත්ව බැඳුම්කරවල ආයෝජනය කිරීමට පොදු අවසරයක් ලබාදෙන ලදී. තවද, විනිමය පාලක විසින් අංක 1686/52 දරන 2011.01.01 දිනැති ගැසට් පත්‍රයේ පළකරන ලද නිවේදනයට අනුව පහත 1.1 අනු ඡේදයේ 3 වන වර්ගීකරණය යටතේ දැක්වෙන ආයෝජකයන් හැර අනිකුත් නේවාසික ආයෝජකයින් හට ශ්‍රී ලංකාවෙන් පිටත යම් ශාඛා කාර්යාලයක්, සම්බන්ධීකරණ කාර්යාලයක්, අලෙවිකරණ කාර්යාලයක්, ඒජන්සි කාර්යාලයක්, ව්‍යාපෘති කාර්යාලයක්, නියෝජිත ආයතනයක් හෝ වෙනත් ඊට සමාන කාර්යාලයක් (මෙතැන් සිට “එතෙර කාර්යාල” යනුවෙන් සඳහන් කරනු ලබන) පිහිටුවීමේ සහ නඩත්තු කිරීමේ කාර්යය සඳහා ශ්‍රී ලංකාවෙන් පිටත නේවාසික තැනැත්තෙකු වෙත ගෙවීම් සිදුකිරීමට අවසරය ලබාදෙන ලදී.

- 1.1 1 වන වර්ගීකරණය : ඇපයෙන් සීමිත සමාගම් හැර 2007 අංක 7 දරන සමාගම් පනත යටතේ ලියාපදිංචි කරන ලද සමාගම්
- 2 වන වර්ගීකරණය : ශ්‍රී ලංකාව තුළ ලියාපදිංචි වී ඇති හවුල් ව්‍යාපාර
- 3 වන වර්ගීකරණය : ශ්‍රී ලංකාව තුළ නේවාසික පුද්ගලයන්

2. ඉහත කරුණු පෙරදැරි කොට නේවාසික ආයෝජකයන්ගේ නමින් ප්‍රතිමුඛ ආයෝජන ගිණුම (OIA) විවෘත කිරීමට, පවත්වාගෙන යාමට හා ක්‍රියාත්මක කිරීමට ඉහත ගැසට් පත්‍රවල සඳහන් නියමයන්ට හා පහත කොන්දේසිවලට යටත්ව බලයලත් වෙළෙඳුන්හට මෙයින් අවසරය ලබා දෙනු ලැබේ.

- i. ප්‍රතිමුඛ ආයෝජන ගිණුමක් (OIA) ක්‍රියාත්මක කළ යුත්තේ දේශීය බැංකු ඒකකයෙහි අනුමත විදේශ ව්‍යවහාර මුදල්වලින් පවත්වාගෙන යනු ලබන විදේශ ව්‍යවහාර මුදල් ගිණුමක් ලෙසය.
- ii. ප්‍රතිමුඛ ආයෝජන ගිණුමක් (OIA) වසා දැමීම සඳහා විනිමය පාලකගේ පූර්ව අනුමැතිය අවශ්‍ය වේ.
- iii. ප්‍රතිමුඛ ආයෝජන ගිණුමක් (OIA) හරහා කරනු ලබන ඕනෑම ප්‍රතිමුඛ ප්‍රේෂණයක් සිදුවිය යුත්තේ නේවාසික ආයෝජකයා විසින් ඇමුණුම් 1 යටතේ දක්වා ඇති ලියවිලි ඉදිරිපත් කිරීමෙන් අනතුරුව පමණි.
- iv. ප්‍රතිමුඛ ආයෝජන ගිණුමකට (OIA) සිදු කළයුතු හර සහ බැර පහත අයිතමයන්වලට සීමා විය යුතුය.

**බැර**

- (අ) ඉහත ගැසට් පත්‍රවල සඳහන් නියමයන්ට හා මෙම විධානයෙහි සඳහන් කොන්දේසිවලට යටත්ව, ආයෝජන සඳහා අවශ්‍ය ප්‍රමාණයට පමණක් විදේශීය ව්‍යවහාර මුදල් බවට පරිවර්තනය කළ, සුදුසුකම්ලත් නේවාසික ආයෝජකයාගේ රුපියල් ලැබීම්.
- (ආ) නේවාසික ආයෝජකයින්ගේ විදේශ ව්‍යවහාර මුදල් ගිණුම්වලින් (විනිමය පාලක විසින් විශේෂ අනුමැතිය ලබාදුන් විදේශ ව්‍යවහාර මුදල් ගිණුම් හැර) සිදු කරන මාරු කිරීම්.
- (ඇ) එතෙර ආයෝජනයක් මූල්‍යයනය කිරීම සඳහා විනිමය පාලකගේ පූර්ණ අනුමැතිය ඇතිව විදේශීය මූල්‍යමයකින් ලබාගත් ණය මුදල් ලැබීම්.
- (ඈ) එතෙර ආයෝජනවලට සම්බන්ධව ලාභාංශ ගෙවීම් ලෙස ලද ආමුඛ ප්‍රේෂණ.
- (ඉ) ස්වෛරීත්ව බැඳුම්කර විකිණීමෙන් සහ කල්පිරීමෙන් ලද මුදල්.
- (ඊ) එතෙර කාර්යාලවලින් ලද ලාභ, ආන්තිකයන් හා අතිරික්ත අරමුදල්.
- (උ) මෙම ගිණුම හරහා සිදු කරන ලද ආයෝජනවලට අදාළ කළමනාකරණ ගාස්තු, උපදේශන සේවා ගාස්තු සහ කොමිස් මුදල් ලෙස ලද ආමුඛ ප්‍රේෂණ.
- (ඌ) ප්‍රාග්ධන ලාභ හා එතෙර සමාගම ඇවර කරන අවස්ථාවක දී ලැබෙන මුදල් ඇතුළුව කොටස් විකුණුම් තුළින් ලැබෙන මුදල් සහ එතෙර කාර්යාලය වසාදැමීමක දී ලැබෙන මුදල් ආදී ආමුඛ ප්‍රේෂණ.
- (එ) ගිණුමේ බැර ශේෂය මත උපයන ලද පොලිය.

**හර**

- (අ) එතෙර සමාගම්වල කොටස් සහ ස්වේච්ඡාව බැඳුම්කර අත්කර ගැනීම සඳහා කරනු ලබන ගෙවීම්.
  - (ආ) එතෙර කාර්යාල පිහිටුවීමේ හා නඩත්තු කිරීමේ පිරිවැය.
  - (ඇ) ප්‍රතිමුඛ ආයෝජන ගිණුම (OIA) හරහා කරන ලද ආයෝජනවලට අදාළ බැංකු ගාස්තු, තැරැවිකාර ගාස්තු, කොමිස් මුදල් ආදිය.
  - (ඈ) ජංගම ගනුදෙනු සඳහා ශ්‍රී ලංකාවෙන් පිටත විදේශ ව්‍යවහාර මුදල්වලින් කරන ගෙවීම්.
  - (ඉ) ශ්‍රී ලංකා රුපියල්වලින් සිදු කරනු ලබන මුදල් ආපසු ගැනීම්.
- v. නේවාසික ආයෝජකයෙකු විසින් රුපියල් ලැබීම් ව්‍යවහාර මුදල් බවට පරිවර්තනය කර ප්‍රතිමුඛ ආයෝජන ගිණුමකට (OIA) බැර කළ යුත්තේ ඉහත ගැසට් පත්‍රයන්හි දක්වා ඇති සියලු අවශ්‍යතාවයන් සපුරාලීමෙන් අනතුරුව පමණි. කිසිම හේතුවක් මත ආයෝජනය කිරීමෙන් තොරව එම මුදල් ප්‍රතිමුඛ ආයෝජන ගිණුම (OIA) තුළ රඳවා තබා ගැනීම නොකළ යුතුය.
- vi. බලයලත් වෙළෙඳුන් විසින් පහත දැක්වෙන ලියවිලි නේවාසික ආයෝජකයන්ගෙන් ලබාගත යුතු අතර එම ලියවිලි ලබාගත් දින සිට සතියක් ඇතුළත විනිමය පාලක වෙත ඉදිරිපත් කළ යුතුය.
- බලයලත් වෙළෙඳුන් විසින් විදේශ විනිමය ප්‍රතිමුඛ ප්‍රේෂණය කර තුන් මසක් ඇතුළත නේවාසික ආයෝජකගෙන් ලබාගත යුතු ලියවිලි :
    - (අ) ලැයිස්තුගත නොකළ සමාගමක ආයෝජනය සිදුකරන අවස්ථාවක දී ශ්‍රී ලංකාවෙන් පිටත සංස්ථාපනය කරන ලද එම නව සමාගමේ සංස්ථාපන සහතිකය, සාංඝමික සංස්ථාපනය හා ව්‍යවස්ථාවලිය.
    - (ආ) එතෙර කාර්යාලවල ලියාපදිංචි සහතිකය
    - (ඇ) ශ්‍රී ලංකාවෙන් පිටත සංස්ථාපනය කරන ලද ලැයිස්තුගත නොවූ සමාගමක කොටස්වල ආයෝජනය කරන ලද අවස්ථාවකදී නම්, නිකුත් කරන ලද කොටස් සහතිකපත්වල පිටපත් හෝ වෙනත් ඕනෑම සාක්ෂියක්.
    - (ඈ) සේවා නියුක්තිකයන්ගේ කොටස් මනාප යෝජනා ක්‍රමයක් යටතට ග්‍රහණය කර ඇති සියලුම නේවාසික සේවකයන් වෙත නිකුත් කරනු ලබන කොටස් ආයෝජන/ලියාපදිංචි සහතිකවල පිටපත්.
      - ශ්‍රී ලංකාවෙන් පිටත සංස්ථාගත කරන ලද සමාගම්වල ලැයිස්තුගත කොටස්වල සහ විදේශීය රාජ්‍යයන් සහ රාජ්‍ය සංවිධාන විසින් නිකුත් කරනු ලබන ස්වේච්ඡාව බැඳුම්කරවල ආයෝජනය කිරීම සම්බන්ධයෙන් අදාළ එතෙර කොටස් හුවමාරුවල මධ්‍යම තැන්පතු පද්ධතිය මගින් ලබාගන්නා මාසික ප්‍රකාශයන්.
      - ලැයිස්තුගත නොකළ එතෙර සමාගම් සහ එතෙර කාර්යාලවල වාර්ෂික විගණන ගිණුම් වාර්තා
- vii. නේවාසික ආයෝජකයකු, ඉහත සඳහන් කරන ලද කුමන හෝ ලියවිල්ලක් නියම කරන ලද කාලසීමාව තුළ ඉදිරිපත් කිරීමට අපොහොසත් වුවහොත්, අදාළ කාලසීමාව ඉකුත් වී සතියක් ඇතුළත එවැනි අපොහොසත් වීමක් පිළිබඳව බලයලත් වෙළෙඳුන් විසින් විනිමය පාලකගට දැනුම් දිය යුතුය.
- viii. බලයලත් වෙළෙඳුන් විසින් ඇමුණුම II යටතේ දක්වා ඇති ආකෘතියට අනුකූලව ප්‍රතිමුඛ ආයෝජන ගිණුම්වලට (OIA) අදාළ සියලුම ගනුදෙනු පිළිබඳ විනිමය පාලක වෙත වාර්තා කළ යුතුය.

මෙයට - විශ්වාසී

පී.එච්.ඩී.වන්දුවංශ  
විනිමය පාලක

**න්ව්වාසික ආයෝජකයින් සඳහා වන ලියවිලි පිරික්සුම් ලැයිස්තුව**

මෙම විධානය යටතේ දක්වා ඇති සියලුම විදේශ ආයෝජන සඳහා පහත ලියවිලි ලබාගත යුතුය.

- (i) ඇමුණුම III හි ඇති අයදුම් පත්‍රය සමග ඉල්ලීමක්
- (ii) ඇමුණුම IV හි ඇති ආකෘතියට අනුව ශ්‍රී ලංකා වරලත් ගණකාධිකාරීන්ගේ ආයතනයේ අධි සාමාජිකයෙක් විසින් ලබාදුන් නිර්දේශය
- (iii) විනිමය පාලන පනතේ අඩංගු විධි විධානයන් යටතේ කිසිදු විමර්ශනයක් පැවැත්වෙමින් නොපවතින බවට විනිමය පාලන දෙපාර්තමේන්තුව විසින් නිකුත් කරන ලද නිශ්කාමණ සහතිකයක්
- (iv) ඇමුණුම V යටතේ දක්වා ඇති දිවුරුම් ප්‍රකාශය

මීට අමතරව පහත වර්ගීකරණවලට අදාළ විශේෂ ලියවිලිද ලබාගත යුතුය.

**1 වන වර්ගීකරණය**

- (i) සංස්ථාපන සහතිකය සහ සාංඝමික ව්‍යවස්ථාවලිය
- (ii) යෝජිත ආයෝජනය පිළිබඳ අධ්‍යක්ෂක මණ්ඩල අනුමැතිය

**2 වන වර්ගීකරණය**

- (i) හවුල් ගිවිසුමෙහි සහතික කරන ලද පිටපතක්
- (ii) එක් එක් හවුල්කරුගේ ආයෝජන ප්‍රමාණය ආවරණය කරන්නා වූ බදු නිශ්කාමණ සහතිකපත්

**3 වන වර්ගීකරණය**

ආයෝජන වටිනාකම ආවරණය කරන්නා වූ බදු නිශ්කාමණ සහතිකපතක්

**ප්‍රතිමුඛ ආයෝජන ගිණුම් (OIA) සඳහා වූ මාසික වාර්තාව**

බැංකුවෙහි නම : .....

ගිණුම් අංකය	විදේශ ව්‍යවහාර මුදල් වර්ගය	ගිණුම් හිමියාගේ නම	මාසය ආරම්භයේ පවතින ආරම්භක ශේෂය	මාසය තුළ ලද සියලුම ආමුඛ ප්‍රේෂණ	මාසය තුළ සිදුවූ සියලුම ප්‍රතිමුඛ ප්‍රේෂණ	මාසය අවසානයේ පවතින අවසාන ශේෂය

**එතෙර ආයෝජන සඳහා අයදුම් පත්‍රය**

**1. සාමාන්‍ය තොරතුරු**

- (අ) සමාගමේ/හවුල් ව්‍යාපාරයේ/පුද්ගලයාගේ නම:
- (ආ) ලියාපදිංචි අංකය/ජාතික හැඳුනුම්පත් හෝ ගමන් බලපත්‍ර අංකය:

**2. විදේශීය ආයෝජනය පිළිබඳ තොරතුරු**

**2.1 එතෙර සමාගමිහි කොටස්වල ආයෝජනය**

- (අ) ආයෝජනය කිරීමට යෝජනා මුළු වටිනාකම
- (ආ) එතෙර සමාගමේ නම
- (ඇ) අත්පත්කර ගැනීමට යෝජනා කොටස් ගණන
- (ඈ) කොටසක මිල

**2.2 ස්වෛරීත්ව බැඳුම්කරවල ආයෝජනය**

- (අ) ආයෝජනය කිරීමට යෝජනා මුළු වටිනාකම
- (ආ) නිකුත් කරන්නාගේ නම
- (ඇ) අත්පත්කර ගැනීමට යෝජනා බැඳුම්කර ගණන
- (ඈ) බැඳුම්කරයක මිල

**2.3 එතෙර කාර්යාල පිහිටුවීම සහ නඩත්තු කිරීම සඳහා ආයෝජන**

- (අ) ආයෝජනය කිරීමට යෝජනා මුළු වටිනාකම
- (ආ) එතෙර කාර්යාල වර්ගය සහ එය පිහිටුවීමේ අභිමතාර්ථය

මාගේ දැනුමට අනුව ඉහත සඳහන් කරන ලද තොරතුරු සත්‍ය හා නිරවද්‍ය බවට මම මෙයින් ප්‍රකාශ කර සිටිමි.

අධ්‍යක්ෂ

අධ්‍යක්ෂ

**ඇමුණුම IV**

අංක 1686/50 සහ 1686/52 දරන 2011.01.01 දිනැති ගැසට් පත්‍රවල සඳහන් අරමුණු සඳහා විදේශ විනිමය නිදහස් කිරීම සඳහා ශ්‍රී ලංකා වරලත් ගණකාධිකාරී ආයතනයේ අධි සාමාජික, .....විසින් කරන නිර්දේශය.

යොමුව : කළමනාකරු  
 ශාඛාව :  
 වාණිජ බැංකුවෙහි නම :

විනිමය පාලක විසින් දක්වා ඇති නිර්ණායකයන් පදනම් කරගනිමින් පහත ආයෝජනය මා විසින් විශ්ලේෂණය කළ බව මෙයින් තහවුරු කරන අතර පහත දක්වා ඇති ආයෝජන තොරතුරු නිර්දේශ කරමි.

ආයෝජකගේ නම :  
 ඇමරිකානු ඩොලර් ප්‍රමාණය ( හෝ ඊට සමාන වෙනත් අනුමත විදේශ ව්‍යවහාර මුදල් ප්‍රමාණයක්):  
 ආයෝජනයේ තොරතුරු:

කොටස්  
 සමාගම :  
 කොටස් ගණන :  
 කොටසක මිල :

ස්වෛරීත්ව බැඳුම්කර  
 නිකුත් කරන්නා :  
 බැඳුම්කර ගණන :  
 බැඳුම්කරයක මිල :

එතෙර කාර්යාල  
 සමාගම :  
 ආයෝජනය කරන රට :

අත්සන :  
 දිනය :

1 වන ඡේදයේ 1.1 අනු ඡේදයේ 1 වන වර්ගීකරණය යටතේ දැක්වෙන ආයෝජකයින් විසින් ඉදිරිපත් කළ යුතු ආදර්ශ දිවුරුම් ප්‍රකාශය.

..... (ලිපිනය) හි පදිංචි, (ජාතික හැඳුනුම්පත් අංක/ගමන් බලපත්‍ර අංක) ..... දරන .....(සම්පූර්ණ නම) වන මම පහත ආකාරයට (බෞද්ධාගමිකයෙකු / හින්දු ආගමිකයෙකු ලෙස විධිමත්ව, අවංකව හා සත්‍ය ලෙස තරයේ ප්‍රකාශ කර සිටිමි/ ක්‍රිස්තියානුවෙකු / කතෝලික ආගමිකයෙකු / මුස්ලිම් ආගමිකයෙකු ලෙස දිවුරා ප්‍රකාශ කරමි).

1. ඉහත නම් දරන (තහවුරු කරන්නා/සාක්ෂිකරු) සහ ..... (සමාගමේ නම) හි ..... (තනතුර) මම වෙමි.
2. අමුණා ඇති අවසර දීමේ ලිපියෙහි ප්‍රකාර දිවුරුම් ප්‍රකාශය ඉදිරිපත් කිරීමට .....(සමාගමේ නම) හි අධ්‍යක්ෂ මණ්ඩලය විසින් මා හට බලය ලබා දී ඇත.
3. .... (සමාගමේ නම) විසින් එතෙර ආයෝජන සඳහා වෙනත් කිසිදු බැංකුවක, වෙනත් කිසිදු ප්‍රතිමුඛ ආයෝජන ගිණුමක් (OIA) හරහා කවර හෝ මුදල් ප්‍රමාණයක් ප්‍රේෂණය නොකළ බවට මෙයින් මම (තහවුරු කරමි/ ප්‍රකාශ කරමි).
4. ඉහත දෙන ලද ප්‍රකාශන සත්‍ය හා නිවැරදි බවට තවදුරටත් මම (තහවුරු කරමි/ ප්‍රකාශ කරමි).

මා ඉදිරිපිට

මෙහි ඇතුළත් සියලු ප්‍රකාශයන් කියවා දීමෙන් ද ඒවායෙහි අන්තර්ගත කරුණු තේරුම්ගෙන එම ප්‍රකාශන සත්‍ය ලෙස පිළිගෙන තහවුරු කරමින්/ දිවුරමින් ..... හි දී ..... දිනයේ දී (තහවුරු කරන්නා/ සාක්ෂිකරු)වන ඔහුගේ/ ඇයගේ අත්සන තබන ලදී.

(සාම්ප්‍රතිසුරු)

1 වන ඡේදයේ 1.1 අනු ඡේදයේ 2 වන සහ 3 වන වර්ගීකරණයන් යටතේ දැක්වෙන ආයෝජකයින් විසින් ඉදිරිපත් කළ යුතු ආදර්ශ දිවුරුම් ප්‍රකාශය.

..... (ලිපිනය) හි පදිංචි, (ජාතික හැඳුනුම්පත් අංක/ගමන් බලපත්‍ර අංක) ..... දරන .....(සම්පූර්ණ නම) වන මම පහත ආකාරයට (බෞද්ධාගමිකයෙකු / හින්දු ආගමිකයෙකු ලෙස විධිමත්ව, අවංකව හා සත්‍ය ලෙස තරයේ ප්‍රකාශ කර සිටිමි/ ක්‍රිස්තියානුවෙකු / කතෝලික ආගමිකයෙකු / මුස්ලිම් ආගමිකයෙකු ලෙස දිවුරා ප්‍රකාශ කරමි).

1. ඉහත නම සඳහන් (තහවුරු කරන්නා/සාක්ෂිකරු) මම වෙමි.
2. මා විසින් එතෙර ආයෝජන සඳහා වෙනත් කිසිදු බැංකුවක, වෙනත් කිසිදු ප්‍රතිමුඛ ආයෝජන ගිණුමක් (OIA) හරහා කවර හෝ මුදල් ප්‍රමාණයක් ප්‍රේෂණය නොකළ බවට මෙයින් (තහවුරු කරමි/ ප්‍රකාශ කරමි).
3. තවද මා විසින් සංක්‍රමණික දීමනාව ලබා ගැනීම සඳහා අයදුම්පත්‍රයක් කිසිදු බැංකුවකට ඉදිරිපත් කර නොමැති බවට මෙයින් (තහවුරු කරමි/ ප්‍රකාශ කරමි).
4. ඉහත දෙන ලද ප්‍රකාශන සත්‍ය හා නිවැරදි බවට තවදුරටත් මම (තහවුරු කරමි/ ප්‍රකාශ කරමි).

මා ඉදිරිපිට

මෙහි ඇතුළත් සියලු ප්‍රකාශයන් කියවා දීමෙන් ද ඒවායෙහි අන්තර්ගත කරුණු තේරුම්ගෙන එම ප්‍රකාශන සත්‍ය ලෙස පිළිගෙන තහවුරු කරමින්/ දිවුරමින් ..... හි දී ..... දිනයේ දී (තහවුරු කරන්නා/ සාක්ෂිකරු)වන ඔහුගේ/ ඇයගේ අත්සන තබන ලදී.

(සාම්ප්‍රතිසුරු)